

राजस्थान सरकार
कार्मिक (क-2) विभाग

क्रमांक पं. 7(1)कार्मिक/क-2/2021

जयपुर, दिनांक 19-1-2023

1. समस्त अति0 मुख्य सचिव/प्रमुख शासन सचिव/शासन सचिव/विशिष्ट शासन सचिव।
2. समस्त विभागाध्यक्ष (संभागीय आयुक्त एवं जिला कलेक्टर्स सहित)।

परिपत्र

विषय:- राजसेवकों के सेवामिलेख में अंकित निवास स्थान के अनुसार विभिन्न पदों पर निवास स्थान से अन्यत्र पदस्थापन के संबंध में।

इस विभाग के समसंख्यक परिपत्र दिनांक 10.2.2021 के अधिकरण में निर्देशित किया जाता है कि राजकीय सेवा के कार्मिकों का गृह जिला निर्धारित करने हेतु उल्लेख किया गया है कि विभिन्न विभागों में विशेषकर कानून और व्यवस्था एवं अन्य महत्वपूर्ण फील्ड पदों पर राजसेवक का पदस्थापन उसके गृह जिले में करने या न करने के संबंध में राज्य सरकार के प्रचलित सेवा नियमों एवं राजस्थान सेवा नियम, 1951 में कोई स्पष्ट प्रावधान/उल्लेख नहीं है। हालांकि RAJASTHAN TRAVELLING ALLOWANCE RULES, 1971 के नियम 29 के उप नियम (2)(ii) में गृह (Home) को निम्नानुसार परिभाषित किया गया है:-

"The term 'home' referred to in these rules shall be the permanent home town or village as entered in the Service Book or, other appropriate official, record of the Government servant concerned [or such other place as has been declared by him, duly supported by] reasons such as ownership of immovable property, permanent residence of near relative for example, parents, brothers etc; as the place where he would normally reside but for service under the State Government."

सेवा पुस्तिका में निवास स्थान का ही कॉलम होता है। अतः निवास स्थान को गृह जिले का पर्याय मानते हुए राजसेवकों की नियुक्ति/पदस्थापन/स्थानान्तरण के संबंध में निम्नानुसार दिशा निर्देश प्रसारित किए जाते हैं:-

1. राजसेवक की सेवा पुस्तिका में अंकित निवास स्थान के आधार पर गृह जिले का निर्धारण किया जावेगा।
2. राजसेवक की सेवा पुस्तिका में निवास स्थान संबंधी इन्द्राज के उपरान्त सामान्यतया उसमें परिवर्तन नहीं किया जा सकेगा।
3. महिला राजसेवक के प्रकरण में विवाह उपरान्त पति के मूल निवास प्रमाण-पत्र के आधार पर निवास स्थान (गृह जिला) में परिवर्तन किया जा सकेगा। विवाह के पश्चात् महिला राजसेवक से पति के निवास स्थान या पिता के निवास स्थान का गृह जिला/निवास स्थान के रूप में विकल्प लिया जाएगा। एक बार विकल्प लिए जाने पश्चात् उसमें कोई परिवर्तन नहीं किया जायेगा। पति का निवास स्थान/गृह जिला ही महिला का गृह जिला माना जाएगा। इस हेतु महिला राजसेवक द्वारा विवाह के संबंध में शपथ-पत्र मय विवाह प्रमाण-पत्र एवं पति का मूल निवास प्रमाण-पत्र प्रस्तुत किया जाना आवश्यक होगा। विवाह के पश्चात् महिला अधिकारी/कर्मचारी के प्रकरण में निवास स्थान/गृह जिले के निर्धारण के संबंध में केवल माता-पिता और पति से संबंधित तथ्यों और परिस्थितियों पर विचार किया जायेगा किसी भी अन्य संबंधी (Relative) के संबंध में नहीं।



04/2023

महिला राजसेवक के पुनर्विवाह की स्थिति में पति के मूल निवास प्रमाण-पत्र के आधार पर पुनः निवास स्थान/गृह जिला में परिवर्तन उपर्युक्त बिन्दु में निर्धारित प्रक्रियानुसार किया जा सकेगा।

परन्तु महिला राजसेवक के विधवा/विवाह विच्छिन्न हो जानें की स्थिति में महिला राजसेवक से एक बार पुनः विकल्प लिया जा सकेगा एवं ऐसे विकल्प के आधार पर महिला राजसेवक के निवास स्थान/गृह जिले का निर्धारण किया जावेगा। इस हेतु विधवा महिला राजसेवक द्वारा पति का मृत्यु प्रमाण पत्र तथा विवाह विच्छिन्न महिला राजसेवक के प्रकरण में विवाह विच्छेद का सबूत प्रस्तुत किया जाना आवश्यक होगा।

4. फील्ड पोस्टिंग वाले पदों यथा उपखण्ड मजिस्ट्रेट, पुलिस उपाधीक्षक, तहसीलदार, पुलिस निरीक्षक, पुलिस उप निरीक्षक आदि के पदस्थापन के संबंध में यह सुनिश्चित किया जाये कि उनका पदस्थापन सेवा अभिलेख में अंकित उनके निवास स्थान जिले/गृह जिला में नहीं किया जावे। उक्त पदों के अतिरिक्त संबंधित विभाग द्वारा विभिन्न पदों के कार्यों की प्रकृति के आधार पर ऐसे पदों को भी चिन्हित किया जा सकता है जिन पर निवास स्थान जिले/गृह जिले में पदस्थापन नहीं किया जाना हो।

Heemant Kumar Gera
19/1/23

(हेमन्त कुमार गेरा)
प्रमुख शासन सचिव

प्रतिलिपि निम्न को सूचनार्थ एवं आवश्यक कार्यवाही हेतु प्रेषित है:-

1. प्रमुख सचिव, राज्यपाल, राजस्थान।
2. सचिव, मा0 मुख्यमंत्री, राजस्थान।
3. सचिव, राज0 लोक सेवा आयोग, अजमेर।
4. सचिव, राजस्थान अधीनस्थ एवं मंत्रालयिक सेवा चयन बोर्ड, जयपुर।
5. वरिष्ठ उप सचिव, मुख्य सचिव/निजी सचिव, अति0 मुख्य सचिव गण।
6. रक्षित पत्रावली

Heemant Kumar Gera

संयुक्त शासन सचिव

04/2023